

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 23-04-2025

సమయం : 6.45 గంటలు

ముఖ్యాంశాలు

1. జమ్మికాశ్మీర్ లోని పహల్గామ్ ప్రాంతంలో పర్యాటకుల బృందంపై ఉగ్రవాదుల దాడి ఘటనను రాష్ట్రపతి ద్రౌపది ముర్ము, ప్రధానమంత్రి నరేంద్ర మోదీ తీవ్రంగా ఖండించారు.
2. విద్యుత్ వ్యవస్థలను బలోపేతం చేసేందుకు కేంద్ర, రాష్ట్ర ప్రభుత్వాలు కృషి చేస్తున్నాయని కేంద్ర విద్యుత్ శాఖ సహాయ మంత్రి శ్రీపాద యశోనాయక్ తెలిపారు.
3. తెలంగాణలో చలన చిత్ర పరిశ్రమ అభివృద్ధికి రాష్ట్ర ప్రభుత్వం ప్రోత్సహం అందిస్తోందని ఉప ముఖ్యమంత్రి మల్లు భట్టి విక్రమార్క పేర్కొన్నారు.
4. సాగునీటి ప్రాజెక్టులకు ఆంధ్రప్రదేశ్ ప్రభుత్వం ప్రాధాన్యతనిస్తోందని జలవనరుల శాఖ మంత్రి నిమ్మల రామానాయుడు అన్నారు.
5. ఆంధ్రప్రదేశ్ లో పదవ తరగతి పరీక్షల ఫలితాలు ఈ ఉదయం విడుదల కానున్నాయి.

=====

దక్షిణ కాశ్మీర్లోని అనంత్ నాగ్ జిల్లాలోని పహల్గామ్ ప్రాంతంలో పర్యాటకుల బృందంపై ఉగ్రవాదుల దాడి ఘటనను రాష్ట్రపతి ద్రౌపది ముర్ము, ప్రధానమంత్రి నరేంద్ర మోదీ తీవ్రంగా ఖండించారు. పహల్గామ్ ఉగ్ర దాడి పట్ల రాష్ట్రపతి ద్రౌపది ముర్ము దిగ్భాంతి వ్యక్తం చేశారు. ఇది హేయమైన చర్య అని ఆమె విచారం వ్యక్తం చేశారు. పహల్గామ్ ఉగ్రవాద దాడిని ప్రధాన మంత్రి నరేంద్ర మోదీ ఖండించారు. ఈ చర్యకు పాల్పడిన వారిపై కేంద్ర ప్రభుత్వం చర్యలు తీసుకుంటుందని సామాజిక మాధ్యమం ఎక్స్ లో పేర్కొన్నారు. ఉగ్రవాదంపై పోరాడాలన్న భారత ప్రభుత్వ సంకల్పం బలమైనదని నరేంద్ర మోదీ పేర్కొన్నారు. కాగా, పహల్గామ్ ఉగ్రదాడికి బాధ్యులైన వారిపై కేంద్ర ప్రభుత్వం తీవ్ర స్థాయిలో చర్యలు తీసుకుంటుందని కేంద్ర హోం శాఖ మంత్రి అమిత్ షా పేర్కొన్నారు.

ఇదిలా ఉండగా ఈ దాడిలో ఇప్పటి వరకు 25 మందికి పైగా మరణించారు.

ఆధునిక సాంకేతికల ద్వారా విద్యుత్ వ్యవస్థలను బలోపేతం చేసేందుకు కేంద్ర రాష్ట్ర ప్రభుత్వాలు కృషి చేస్తున్నాయని కేంద్ర విద్యుత్ శాఖ సహాయ మంత్రి శ్రీపాద యశోనాయక్ అన్నారు. విద్యుత్ రంగ సంస్కరణలపై గ్రూప్ ఆఫ్ మినిస్టర్స్ సమావేశానికి ఆంధ్రప్రదేశ్ ప్రభుత్వం ఆతిథ్యం ఇచ్చింది. విజయవాడ నగరంలో నిన్న జరిగిన ఈ సమావేశానికి కేంద్ర సహాయమంత్రి శ్రీపాద యశో నాయక్ అధ్యక్షత వహించగా ఆంధ్రప్రదేశ్

విద్యుత్ శాఖా మంత్రి గొట్టిపాటి రవికుమార్ తో పాటూ ఉత్తరప్రదేశ్, రాజస్థాన్, తమిళనాడు, మధ్యప్రదేశ్, మహారాష్ట్ర ఇంధన శాఖా మంత్రులు కూడా హాజరయ్యారు. ఈ సందర్భంగా కేంద్ర మంత్రి మాట్లాడుతూ,

వాయిస్ (30 సెకన్లు)

ఢిల్లీలో పర్యటిస్తున్న ఆంధ్రప్రదేశ్ ముఖ్యమంత్రి నారా చంద్రబాబు నాయుడు పలువురు కేంద్ర మంత్రులతో సమావేశం అయ్యారు. ఈ సందర్భంగా రాష్ట్రానికి చెందిన వివిధ ప్రాజెక్టులు, అభివృద్ధి పనులు వంటి అంశాలపై వారితో చర్చించారు. నిన్న ఢిల్లీ చేరుకున్న ముఖ్యమంత్రి కేంద్ర జల్ శక్తి మంత్రి సీఆర్ పాటిల్, న్యాయశాఖ మంత్రి అర్జున్ రామ్ మేఘ్ వాల్, వాణిజ్య మంత్రి పీయూష్ గోయల్, హోం మంత్రి అమిత్ షాలతో సమావేశమయ్యారు. తొలుత జల్ శక్తి మంత్రి పాటిల్ తో జరిగిన సమావేశంలో రాష్ట్రాన్ని కరవు రహితంగా మార్చేందుకు ప్రతిపాదించిన పోలవరం- బనకచర్ల ప్రాజెక్టు గురించి వివరించారు. గ్రామీణ ప్రాంతాల్లో ఇంటింటికీ కొళాయి నీరు అందించే జల్ జీవన్ మిషన్ అమలు కాలాన్ని పొడిగించినందుకు పాటిల్ కు ధన్యవాదాలు తెలిపారు. అనంతరం వాణిజ్య శాఖ మంత్రి పీయూష్ గోయల్ తో సమావేశమయ్యారు. అమెరికా 26% సుంకాలు విధించడం ఆంధ్రప్రదేశ్ లో మత్స్య రంగాన్ని ఆదుకునేందుకు ప్రత్యామ్నాయ చర్యలు తీసుకోవాలని కోరారు.

జపాన్ లో పర్యటిస్తున్న తెలంగాణ ముఖ్యమంత్రి ఏ రేవంత్ రెడ్డి హిరోషిమా స్మారక పార్కుని సందర్శించి పుష్పాంజలి ఘటించారు. హిరోషిమాలో అణుబాంబు దాడి జరిగిన ప్రాంతాన్ని ముఖ్యమంత్రి సందర్శించారు. మంత్రి శ్రీధర్ బాబుతో కలిసి జాతిపిత మహాత్మాగాంధీ విగ్రహానికి పూలమాల వేసి నివాళి అర్పించారు. అనంతరం అటామిక్ బాంబ్ డోమ్ ను సందర్శించారు. రెండో ప్రపంచ యుద్ధంలో అణు బాంబు దాడిలో మరణించిన వారి స్మృతి చిహ్నం వద్ద పూలమాల వేసి ముఖ్యమంత్రి నివాళులర్పించారు.

తెలంగాణలో చలన చిత్ర పరిశ్రమ అభివృద్ధికి రాష్ట్ర ప్రభుత్వం ప్రోత్సహం అందిస్తోందని ఉప ముఖ్యమంత్రి మల్లు భట్టి విక్రమార్క అన్నారు. గద్దర్ చలన చిత్ర అవార్డులపై హైదరాబాద్ లో నిర్వహించిన పాత్రికేయుల సమావేశంలో ఆయన మాట్లాడారు. తెలుగు చిత్రాలతో పాటు ఉర్దూ చిత్రాలనూ ప్రోత్సహిస్తామని తెలిపారు. హైదరాబాద్ లో చలన చిత్ర అవార్డులు నిర్వహిస్తాయని అందుకు అవసరమైన సహాయ సహకారాలను ప్రభుత్వం నుంచి అందిస్తామని ఉపముఖ్యమంత్రి తెలియజేస్తూ,

వాయిస్ (32 సెకన్లు)

ఆంధ్రప్రదేశ్ లో సాగునీటి ప్రాజెక్టులకు ప్రభుత్వం ప్రాధాన్యతనిస్తోందని జలవనరుల శాఖ మంత్రి నిమ్మల రామానాయుడు అన్నారు. విజయనగరం జిల్లా గుర్ల మండలం ఆనందపురంలోని తారకరామ తీర్థసాగర్ ప్రాజెక్టును మంత్రి నిన్న సందర్శించారు. ఈ సందర్భంగా ఆయన మాట్లాడుతూ

వాయిస్ (28 సెకన్లు)

ఆంధ్రప్రదేశ్ లో మార్చి నెలలో నిర్వహించిన పదవ తరగతి పరీక్షల ఫలితాలు ఈ ఉదయం 10గంటలకు ప్రభుత్వం విడుదల చేయనుంది. వీటితో పాటు ఓపెన్ స్కూల్ పదవ తరగతి, ఓపెన్ స్కూల్ ఇంటర్ ఫలితాలను సైతం విడుదల చేయనుంది. విద్యార్థులు తమ ఫలితాలను ఎంవ.ఘజూ.స్ట్రీజి.అఅ, ఘజూశీజూవఅంఎస్ట్రీశీశ్రీ.ఘజూ.స్ట్రీజి.అఅ వెబ్సైట్ లతో పాటు'మన మిత్ర' వాట్సప్ ద్వారా తెలుసుకోవచ్చని అధికారులు తెలిపారు.

హైదరాబాద్ జిల్లా స్థానిక సంస్థల ఎమ్మెల్యే ఎన్నిక ఈరోజు జరుగుతుంది. హైదరాబాద్ మహా నగర పాలక సంస్థ- జీహెచ్ఎంసీలో ఈ ఎమ్మెల్యే ఎన్నికలు జరగనున్నాయి. ఉదయం 8 గంటల నుంచి సాయంత్రం 4 వరకు పోలింగ్ జరగనుంది.

అఖిల భారత సర్వీసుల్లో నియామకాల కోసం యూపీఎస్సీ నిర్వహించిన సివిల్స్- 2024 తుదిఫలితాలు విడుదల అయ్యాయి. ఈ ఫలితాల్లో శక్తిదుబే మొదటిర్యాంక్ సాధించగా, రెండవ ర్యాంక్ హర్షిత గోయల్, మూడవ ర్యాంక్ అర్పిత పరాగ్ లు నిలిచారు. ఇక తెలుగు రాష్ట్రాల నుంచి పలువురు ఈ ఫలితాల జాబితాలో ర్యాంకులు సాదించారు. సివిల్స్ 2024 ఫలితాల్లో మొదటి ర్యాంకు సాధించిన శక్తిదుబే ఈ సందర్భంగా మాట్లాడుతూ....

(వాయిస్ 11 సెకన్లు)

ఇండియన్ ప్రీమియర్ లీగ్-ఐపీఎల్ లో భాగంగా హైదరాబాద్ వేదికగా ఈ రోజు ముంబై ఇండియన్స్ , సన్ రైజర్స్ హైదరాబాద్ జట్ల మధ్య క్రికెట్ మ్యాచ్ జరగనుంది. కాగా నిన్న లక్నో వేదికగా ఢిల్లీ క్యాపిటల్స్, లక్నో సూపర్ జెయింట్స్ జట్ల మధ్య జరిగిన మ్యాచ్ లో 8 వికెట్ల తేడాతో ఢిల్లీ క్యాపిటల్స్పై విజయం సాధించింది.

దిగువ ట్రోఫో ఆవరణంలో నైరుతి దిశగా గాలులు వీస్తున్నాయని అమరావతి వాతావరణ కేంద్రం తెలిపింది. వీటి ఫలితంగా ఆంధ్రప్రదేశ్ లో వాతావరణ సూచనలను ఆ శాఖ అధికారి బి శేఖర్ తెలియజేస్తూ,

వాయిస్ (15 సెకన్లు)

మరోవైపు తెలంగాణలో రానున్న రెండురోజులు వర్షాలు కురిసే అవకాశం ఉందని హైదరాబాద్ వాతావరణ కేంద్రం వెల్లడించింది.

=====